

СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 85 (7415)

СУБОТА, 26 ВЕРАСНЯ

1942 г.

ПРАЧЫТАЙ І ПЕРАДАЙ ДРУГОМУ.

СВАБОДАЛЮБІВЫ НАШ НАРОД!

НА ТВАЁЙ СВЯШЧЭННАЙ ЗЯМЛІ
ЛЮТУЕ НЕМЕЦ. ЗАБІВАЙ ДУША-
ГУБА-АКУПАНТА ЎСЮДЫ! У ГЭ-
ТЫМ ТВАЁ ЖЫЦЦЁ, ТВОЙ РАТУ-
НАК, ТВАЁ І ДЗЯЦЕЙ ТВАІХ
ШЧАСЦЕ.

ЛОЗУНГ НАШАЙ ПОМСТЫ—ЗАБІ НЕМЦА!

БРАТЫ! УСЕ, ЯК АДЗІН, ЗА ЗБРОЮ! ВЫЗВАЛЯЙЦЕ СВАЮ ЗЯМЛЮ АД ЧУЖЫНЦАЎ!

БІЦЬ НЕМЦАЎ НАСМЕРЦЬ!

Партызанскія ўдары па ворагу ў тылу — дзейсная дапамога Чырвонай Арміі.

Чырвоная Армія адбівае галоўны ўдар нямецкіх полчышчаў. Яна перамалвае нямецкія дывізіі на фронтах Айчынай вайны. Яна б'е гітлераўцаў з кожным днём усё мацней. Фашысцкія орды будуць разгромлены.

Сёння друкуюцца паведамленні аб дзейнасці нашых слаўных беларускіх патрыётаў. Удары па камунікацыях ворага, знішчэнне яго жывой сілы, тэхнікі набліжаюць дзень перамогі.

Грозны гнеў нашага народа. Не ўцячы разбойніку ад жорсткай і бязлітаснай помсты!

Усе, хто мае сілу, у каго бачаць вочы, — біце немцаў. Не жыць акупантам на беларускай зямлі. Іх месца ў зямлі. Хто прышоў да нас з мечам — ад меча і загіне.

Беларускія сыны і дочки! Слаўныя нашы партызаны і партызанкі! Смялей, актыўней дзейнічайце! Біце ворага насмерць. Вашы баявыя справы не забудзе радзіма. Хай меткая партызанская куля насцігне гітлераўскага разбойніка ўсюды, дзе толькі ступае яго нага.

Хай будзе лозунгам свяшчэннай помсты беларускага народа: забі немца!

Беларус! Сын вольнай савецкай радзімы! Забівай немцаў усюды, забівай любымі спосабам.

Памятай: ты не адзін. У жорсткім змаганні з ворагам цябе падтрымлівае вялікі рускі народ, з табой ўсе народы Савецкага Саюза. З табой геніяльны палкаводзец Сталін. А дзе Сталін — там перамога.

Дык бі немца, не шкадуючы сіл і жыцця свайго, вызваляй зямлю сваю ад лютага ворага.

Заб'еш немца на Беларусі — ён не будзе нідзе больш таптаць чужой зямлі.

Падвой, патрой, беларускі народ, свае ўдары па акупантах!



БРАТЫ БЕЛАРУСЫ! МУЖЧЫНЫ, ЖАНЧЫНЫ, ЮНАКІ, УСЕ БІЦЕ НЕМЦА!

УДАР ПА КАМУНІКАЦЫЯХ ВОРАГА

Савецкае Інформбюро 22 верасня паведаміла:

Атрад беларускіх партызан за тыдзень баявых дзеянняў знішчыў 33 чыгуначных вагоны з войскамі праціўніка, 27 вагонаў з боепрыпасамі, 10 платформ з аўтамашынамі і 52 вагоны паражняка. Апрача таго, партызаны знішчылі 3 нямецкіх танкі і ўзарвалі 3.200 метраў чыгуначнага шляху. За гэты-ж час партызаны знішчылі 320 нямецкіх салдат і 43 афіцэраў.

ДАПАМАГАЮЦЬ ЧЫРВОНАЙ АРМІІ

Як нам паведамляюць, партызанскі атрад, які дзейнічае ў Віцебскай абласці, зрабіў нечаканы напад на нямецкае падраздзяленне. У завязаўшайся схватцы партызаны знішчылі 25 гітлераўцаў і спалілі 2 грузавікі. Захапішы ў праціўніка аўтамашыну, 4 кулямёты, 38 вінтовак і 5.000 патронаў партызаны зніклі.

ШАСЦІГАДЗІННЫ БОЙ

Гэтымі днямі нямецка-фашысцкія бандыты прадпрынялі чарговую атаку на партызанскі атрад тав. Аляксея. У бой рушылі да 500 гітлераўцаў, узброеных артылерыяй і мінамётамі. Бой прадаўжаўся шэсць гадзін. Партызаны ўмела арганізавалі абарону і, упорна трымаючыся, пераходзілі ў контратакі. Гітлераўцы былі вымушаны адступіць. Яны панеслі цяжкія страты. НСКІ ПАРТЫЗАНСКІ АТРАД БЕЛАРУСЬ. (Наш кар.).

САМ ШУКАЙ ВОРАГА!

Асабіста я знішчыў ужо 30 фашыстаў.

Мы не чакаем, пакуль фрыцы нападуць на нас. Партызанскае правіла такое: сам шукай ворага, знаходзь яго, нападай раптоўна, бі, калі, даві, знішчай раней, чым вораг апамятаецца.

Дзесяткі раз я хадзіў у разведку, бываў, як кажучы, у пераплётах. Работа наша цяжкая, але вельмі важная.

Што значыць добра праведзеная разведка — відаць з наступнага факта.

Мы рыхтаваліся да разгрому Н-скага нямецкага гарнізона. Было вядома, што паўтысячны гарнізон умацаваўся, як належыць быць, што цяжка будзе захапіць яго знянацку. І ўсё-ж напад павінен быць раптоўны, аглушальны.

Мы, разведчыкі, паклапаціліся даведацца пра размяшчэнне варожага гарнізона.

Дакладна ўстанавілі, дзе знаходзяцца агнявыя кропкі, у якой хаце колькі фрыцаў, дзе радавыя, дзе афіцэры, у якіх месцах заміраваны падыходы, дзе расставлена ахова, сакрэты, калі яны мяняюцца, дзе склады, дзе боепрыпасы, дзе аўтамашыны — адным словам усё, да дробязяў.

Скончыўся гэты начны налёт так: больш 300 гітлераўцаў было перабіта, многа паранена. Мала каму з іх удалося выратаваць сваю шкуру. Спалілі склад з боепрыпасамі.

У нашым атрадзе многа храбрых разведчыкаў. Я ганаруся сваімі баявымі сябрамі-разведчыкамі, такімі, як Аляксей Ш., Казімір С., Міхал А., Леанід Д., Васіль Л. Усе яны храбрыя і мужныя, імклівыя і бесстрашныя. З такімі людзьмі грэх не біць немца.

Разведчык Іван А.

СОВЕЦКІ ТЫЛ—ФРОНТУ

Калектыў Н-скага авіяцыйнага завода перавыканаў 15-дзённае заданне верасня, даўшы звыш плана вялікую колькасць матэрыялаў. 19 верасня закончыў праграму 3-га квартала Н-скі авіяматорны завод. У верасні калектыў завода штодзённа перавыконвае графік.

Калектыў мінамётнага завода, дзе дырэктарам тав. Рубанаў, няспынна павышае тэмпы працы. У чацвёртай пяцідзённым верасня міны цэх даў прадукцыі ў дзве разы больш чым у трэцяй.

На заводах і рудніках Паўночнага Казахстана шырыцца прадкастрыччанае спароніцтва. Н-скі свінцовы завод перавыканаў план верасня.

Калгасы і саўгасы Паўночна-Казахстанскай абласці перавыканалі план азімай сяўбы. Так, напрыклад, Тарбагайскі раён перавыканаў план на 24 процанты. Па абласці ўзарана ўжо каля 30.000 гектараў зялёна.

Рыбакі Ніжне-Прагненскага



камбіната (Прыморскі край) і акружаючых яго калгасаў дзятэрмінова выканалі гадавы план улову рыбы на 141 процант. План выпуску кансерваў перавыканан.

У параўнанні з жніўнем здабыча вугалю ў верасні павялічылася на 3,9 процанта. Парыштства заняў камбінат «Маскоўвугаль». Вугальныя прадпрыемствы Далёкага Усходу выканалі план на 105 процантаў. Павялічылі вуглездабычу камбінаты «Кузбас-вугаль» і ўральскія трэсты.

У азнаменаванне 25-й гадавіны Кастрычніка працоўныя Пензенскай абласці пачалі збор сродкаў на будаўніцтва цыя авіяэскадрылляў. Першы ўнёс — 40.000 рублёў — паступіў ад калгаса «Трактар».

Да 20 верасня калгаснікі вызваленых ад нямецкіх акупантаў раёнаў Арлоўскай абласці ўбралі ўвесь ураджай і выканалі дзяржаўны план паставак на 127 процантаў. У фонд Чырвонай Арміі здана 42.700 пудоў хлеба.

Зборка цяжкіх мінамётаў на заводзе, дзе дырэктарам тав. Брыль.



НА ФРОНЦЕ І Ў ВАРОЖЫМ ТЫЛУ—

БЯЗЛІТАСНА ЗНІШЧАЙ ФАШЫСЦКІХ ГАДАЎ!

ЖОРСТКА ПОМСЦІ ЗА КРОЎ І ГОРА НАШЫХ ЛЮДЗЕЙ!



Дзеючая армія. На здымку: Кавалерысты на маршы.

На фронтах Айчыннай вайны

Нашы войскі па-ранейшаму вядуць жорсткія напружаныя баі ў раёне Маздока. У гэтых баях немцы нясуць велізарныя страты ў людзях і тэхніцы. Гераічна адстойваючы кожную пядзь савецкай зямлі, Чырвоная Армія перамалвае і абясцроўлівае дывізіі ворага.

У РАЁНЕ СТАЛІНГРАДА

У раёне Сталінграда працягваюцца жорсткія вулічныя баі. Н-скае гвардзейскае элчэнне адбіла 12 атак праціўніка, знішчыла 42 нямецкіх танкі. Гітлераўцы панеслі вялікія страты ў жывой сіле. На адным участку нашай пяхоты і агнём артылерыі за тры дні знішчана да 2.000 нямецкіх салдат і афіцэраў, спалена 44 танкі, знішчана 18 гармат, 30 аўтамашы, 6 мінамётных батарэй і 39 кулямётных точак.

На паўночны захад ад Сталінграда нашы войскі працягвалі вёсці актыўныя баявыя дзеянні і некалькі прасунуліся наперад. У ходзе баёў толькі за два дні знішчана больш 3.000 гітлераўцаў і многа нямецкай тэхнікі.

У РАЁНЕ МАЗДОКА

Часці Н-скага элчэння вялі ўпартыя баі з танкамі і пяхотай праціўніка. Спробы немцаў прасунуцца ўперад праваліліся.

ся. Сустрэўшы ўпорнае супраціўленне савецкіх байцоў, немцы былі вымушаны адыйсці, страціўшы 5 танкаў, 24 аўтамашыны і да 200 салдат і афіцэраў.

У РАЁНЕ ВАРОНЕЖА

Немцы спрабавалі перайсці ў наступленне. Праціўнік быў сустрэты агнём нашых пяхотных часцей, артылерыі, мінамётаў і ўдарамі савецкай авіяцыі. Усе атакі праціўніка адбіты. У гэтых баях падбіта і спалена 14 танкаў і знішчана звыш 1.500 салдат і афіцэраў праціўніка, збіты 4 нямецкіх самалёты.

У РАЁНЕ СІНЯВІНА

Гітлераўцы буйнымі сіламі перайшлі ў атаку з мэтай вярнуць страчаныя пазіцыі. Атака немцаў была адбіта нашымі часцямі з вялікімі для праціўніка стратамі. Нашы лётчыкі і зянітчыкі збілі на гэтым участку фронту 10 нямецкіх самалётаў.

НА ПАЎНОЧНА-ЗАХОДНІМ ФРОНЦЕ

Вяліся баі за населены пункт. Наша часць уварвалася ў распалажэнне праціўніка і пацягнула яго. Гітлераўцы падпрынялі контратаку, але былі адкінуты і панеслі вялікія страты. На полі боя засталася больш 200 варажых трупцаў. Захоплены трафеі. Узяты палонныя.

НЯМЕЦКІ НАЙМІТ

Сярод беларускага народа фашыстам не ўдалося знайсці квіслінгаў, павелічаў і лавалей. Беларускае інтэлігенцтва, вучоныя, пісьменнікі і грамадскія дзеячы засталіся вернымі свайму народу, разам з ім змагаюцца з ненавіснымі акупантамі.

І вось гітлераўцы шукаюць сабе памочнікаў і прыхільнікаў свайго «новага парадку» паміж збродзіва крывадушамі, жулцамі ўсіх масцей і шпіёнамі.

Сярод гэтай бруднай зграі знайшоўся даўні нямецкі шпіён нехта Гадлеўскі. Немцы прывезлі яго ў Мінск з Берліна, дзе два гады трымалі яго ў запасе, калі рыхтаваліся да вераломнага нападу на Савецкі Саюз.

Гэты васьміпудовы бандыт, з мордай бульдога і вачыма барана, мае вялікія заслугі перад немцамі ў шпіёнстве і правакацыі.

Ужо ў 1918 годзе Гадлеўскі паказаў свой сапраўдны твар іуды. Разам з панами луцкевічамі і станкевічамі ён пасылаў кайзеру Вільгельму вернападданскую тэлеграму, просячы яго ўзяць Беларусь пад сваё ўладарнае панаванне.

На працягу амаль 20-ці год, па загаду з Берліна, гэтыя жулікі стараліся расчысціць дарогу нямецкаму звяр'ю.

Жывучы ў Вільні, Гадлеўскі ў сваёй газеціне «Беларускі фронт», якая мела чыста кроўнае фашыскае накіраванне, праслаўляў нямецкіх фашыстаў.

У 1939 годзе ён, ушчаміўшы хвост, уцёк у Берлін і, схававшыся пад крылом свайго гаспадара, два гады вучыўся крычаць: «Хайль Гітлер». І вось гэты гад выпіў ізноў.

Пад моцнай аховай кулямётаў і аўтаматаў сядзіць ён цяпер каля самога гера Кубэ. Ён згінае свой бычыны карак, каб пацалаваць бот пана Кубэ. З усіх сіл ён стараецца ўгаварваць беларусаў схіліць галовы перад нямецкімі акупантамі.

Але не ўдасца яму ашукаць беларусаў. Яны ведаюць яго як шпіёна і здрадніка. Такім ён быў і засталецца. Ён шпіён і здраднік, а беларусы адплацяць так, як і яго хлебалаўцам — нямецкім акупантам. Разам з ім будзе вісець гад Гадлеўскі на сухой асіне.

М. КАЛІНА.

ЛЮТЫЯ ЗВЯРЫ

Дзікая расправа акупантаў над жыхарамі вёскі Ніжня Храпуны

Таня А. расказвае:

«Немцы ўварваліся ў нашу вёску Ніжня Храпуны ранняй. Расставіўшы па аколках варту, яны выгналі жыхараў на вуліцу і пачалі грабіць кватэры. Вопратку, абутак здзіралі сілай, не мінаючы ні старых, ні дзяцей. Награбленае дабро грузілі на машыны і адпраўлялі ў сваю галодную Нямеччыну.

Калі ўсе дамы былі начыста абрабаваны, акупанты загадалі спаліць вёску. Рыжы тоўстаморды фрыц кінулі Еўдакію Аверчанка карабок запалак і загадаў: «Палі!». Фашысцкі ізувер хацеў папешыць сябе відоўшчам, як жанчына будзе падкладаць агонь пад родную хату.

Еўдакія адмовілася паліць хату.

Рыжы бандыт прыставіў

наган да грудзей старой:

— Палі!

Цётка Еўдакія сціснула карабок — з яго пасыпаліся запалкі — і кінула ў твар рыжаму.

— Давіся!

Раздаўся стрэл. Еўдакія павалілася. Крывавы забойца падпаліў хату.

Гэтыя звяры спалілі 27 дамоў. Там, дзе сярод зеляні былі дамы калгаснікаў, цяпер свішча вецер, разносячы астаткі попелу.

І маці маю забілі гады. Яна з суседкай Наталляй (у тае была на руках пяцігадовая дачка Нюра) схавалася ў акупчыку. Фашысты іх заўважылі і застрэлілі. І дзіцё таксама. Яны забілі 60-гадовага Фёдара Апэнасенку і маю падругу Надзю і многіх яшчэ забілі — усіх не пералічыш».

ПОЛАЧЧЫНА. (Наш кар.).

СПАГАНЯЮЦЬ ЗЛОСЦЬ НА МІРНЫМ НАСЕЛЬНІЦТВЕ

Новыя злачынствы гітлераўцаў у Лёзнінскім і Суражскім раёнах

Разбітая Чырвоная Армія нямецкай часцю адыходзіла ў тыл на перафарміраванне. Фашысты, абазлены няўдачай, рашылі спагнаць злосць на мірным насельніцтве. У вёсках Манулкі, Факіна, Піхця Суражскага раёна яны спалілі 118 жылых дамоў, тры школы і два клубы. Датла знішчаны агнём населеныя пункты Войтава і Дуброва, дзе налічвалася 80 двароў.

Зруйнаваны вёскі Баяры, Бычкова і Жаўнерава Лёзнінскага раёна.

Гітлераўцы згвалцілі жанчын. Здаровых мужчын яны пагналі ў Германію, многіх расстрэлялі. Толькі ў вёсцы Бычкова акупанты закатавалі і расстрэлялі 18 сялян, галоўным чынам старыкоў і 10 — 15-гадовых падрыскаў.

Галодная гітлераўская саранча адабрала ў калгаснікаў апошніх кароў, коняў, вопратку і нават рэчы хатняга ўжытку.

С. РОЗУМ.

Дзікія нямецкія боты

Гітлераўскія людзеі распачалі масавыя арышты на Беларусі. У фашысцкія засценкі кінулі сотні і тысячы савецкіх патрыётаў. У вёсцы Чэрыята, Віцебскай абласці, гестапаўцы толькі за адну ноч арыштавалі 10 чалавек, у тым ліку 70-гадовага калгасніка Цімафея Шчарбатава, Пракопа Пасрэдняка і іншых. Усе яны закатаваны.

Ад голаду і эпідэміі у Бабруйску штодзённа паміраюць дзесяткі старыкоў, жанчын і дзяцей.

3 Віцебска паведамляюць, што гітлераўцы ўвезлі на катаржныя работы ў Германію 16 калгаснікаў з сельгасарцелі «Барэц».

Дзікую расправу ўчынілі акупанты над насельніцтвам вёскі Шарыкі, Лёзнінскага раёна. Фашысцкія звяры спалілі вёску, замучылі і расстрэлялі больш 10 калгаснікаў, згвалцілі жанчын. Сваіх ахвяр крывавыя забойцы білі прыкладамі, выкручвалі ім рукі, а затым расстрэльвалі.

У вёску Тулава, Суражскага раёна, наганулі гітлераўскія штурмавікі. Яны патрабавалі ад сялян неадкладна закончыць уборку і абмалот ураджаю і здаць акупачным уладам 90 процантаў збожжа.

3 Мінска паведамляюць аб новым крывавым злачынстве фашысцкіх нягоднікаў. На Савецкай і Ленінскай вуліцах, на Пляцу Волі і каля вакзала ў адзін дзень павешана звыш 50 савецкіх грамадзян.

У вёсцы Асінежыцы, Пінскай абласці, фашысты расстрэлялі 15 калгаснікаў за тое, што яны адмовіліся паехаць у Германію.

3 Магілёва паведамляюць: Акупанты спрабавалі тут адкрыць некалькі школ. Але дзеці не жадаюць у іх ісці.

РЕДАКЦЫЙНАЯ КАЛЕГІЯ
73664